

# नव भारत



## गांव-गांव तक पक्की सड़क, पक्के इरादे

प्रधानमंत्री ग्राम सड़क योजना के तहत बीते साढ़े 11 वर्षों में 4.06 लाख किलोमीटर लंबाई की 82,000+ ग्रामीण सड़कें बनीं जिनसे गांवों को मिली बारहमासी कनेक्टिविटी

ग्रामीण विकास से राष्ट्र निर्माण

cbc 35101/13/0044/2526

ग्रामीण विकास मंत्रालय  
भारत सरकार



# एमपी का देश में सबसे तेजी से विकास

02 लाख करोड़ लागत वाली औद्योगिक इकाइयों का शाह ने किया भूमिपूजन

725 करोड़ रुपए की निवेश प्रोत्साहन राशि सिंगल क्लिक से वितरित की

ग्वालियर, 25 दिसंबर. केंद्रीय गृह एवं सहकारिता मंत्री अमित शाह ने ग्वालियर में आयोजित अभ्युदय मध्य प्रदेश ग्रोथ समिट को संबोधित करते हुए कहा कि मध्य प्रदेश अब देश का सबसे तेजी से विकास करने वाला राज्य बन गया है. उन्होंने कहा कि भारत जल्द ही विश्व की तीसरी सबसे बड़ी अर्थव्यवस्था बनने जा रहा है और इस ऐतिहासिक उपलब्धि में मध्य प्रदेश का योगदान सर्वाधिक होगा.

मंत्री शाह ने बताया कि प्रदेश ने कृषि, उद्योग, पर्यटन, स्वास्थ्य, ऊर्जा और आधारभूत संरचना सहित हर क्षेत्र में उत्कृष्ट प्रगति की है. उन्होंने कहा कि मुख्यमंत्री डॉ. मोहन यादव के नेतृत्व में निवेश के लिए अनुकूल वातावरण और स्पष्ट नीतियां बनाकर राज्य ने इस वर्ष देश में सबसे अधिक निवेश प्रस्ताव प्राप्त किए.

इस अवसर पर अमित शाह ने 2 लाख करोड़ रुपए से अधिक की लागत वाली औद्योगिक और



फोटो: रविन्द्र सिंह चौहान

## ग्वालियर व्यापार मेला का भी हुआ शुभारंभ

निर्माण इकाइयों का भूमिपूजन किया और 5,810 करोड़ रुपए की औद्योगिक एवं सड़क विकास परियोजनाओं का लोकार्पण किया. इसके साथ ही 860 औद्योगिक इकाइयों को 725 करोड़ रुपए की निवेश प्रोत्साहन राशि सिंगल क्लिक से वितरित की गई. शाह ने ग्वालियर व्यापार मेला का भी

वर्चुअली शुभारंभ किया. केंद्रीय मंत्री ने प्रदेश में उच्च रोजगार सृजन करने वाले उद्योगपतियों को सम्मानित किया और उद्योग एवं स्टार्टअप के क्षेत्र में महिलाओं की भागीदारी को सराहना की. पीएम मित्रा पार्क फाइव-एफ विजन किसानों को लाभ देने और कृषि उत्पाद का मूल्य वर्धन करने में भूमिका निभा रही है.

अमित शाह ने मप्र की भौगोलिक स्थिति को निवेश के

लिए अत्यंत अनुकूल बताया और कहा कि ईंदौर में विकसित मल्टी-मॉडल लॉजिस्टिक पार्क आकर्षित कर रहा है. उन्होंने प्रदेश में सरप्लस बिजली, सस्ते मेट्रो परिचालन, डिजिटल इंडिया को भी उजागर किया. उन्होंने कहा कि प्रदेश में 4.57 लाख से अधिक नई एमएसएमई इकाइयां पंजीकृत हुई हैं और 50 प्रतिशत स्टार्टअप महिलाएं चला रही हैं. इस अवसर पर मुख्यमंत्री डॉ मोहन यादव,



## रीवा में बसामन मामा गौ अभ्यारण्य में प्राकृतिक खेती का शुभारंभ: शाह

रीवा, 25 दिसंबर. केंद्रीय गृहमंत्री अमित शाह ने रीवा जिले के बसामन मामा गौ वन्य विहार अभ्यारण्य में प्राकृतिक खेती के प्रकल्प का शुभारंभ किया. किसान सम्मेलन को संबोधित करते हुए उन्होंने कहा कि आज पूर्व प्रधानमंत्री अटल बिहारी वाजपेयी की जन्म जयंती है.

अटल जी सुशासन और राष्ट्रीयता के प्रतीक थे, और विध्य क्षेत्र उन्हें अत्यंत प्रिय था. गृहमंत्री ने रीवा में पशुधन के सबसे बड़े सोलर प्रोजेक्ट, फोरलेन सड़कें और 24 घंटे सेवा देने वाला एयरपोर्ट का उल्लेख करते हुए क्षेत्र के तीव्र विकास को रेखांकित किया.

केंद्रीय संचार मंत्री ज्योतिरादित्य सिंधिया एवं विधानसभा अध्यक्ष नरेन्द्र सिंह तोमर और प्रदेश

अध्यक्ष हेमंत खंडेलवाल साहित्यिक ई-नेता मुख्य रूप से उपस्थित थे. (शेष पेज 2 पर)

## एक करोड़ का इनामी गणेश ढेर

कंधमाल, 25 दिसंबर. हिडमा के बाद सुरक्षा बलों को नक्सल विरोधी अभियान में बड़ी सफलता मिली है. ओडिशा के कंधमाल जिले में गुरुवार सुबह हुई मुठभेड़ में एक करोड़ रुपये के इनामी और नक्सलियों की केंद्रीय समिति के सदस्य गणेश उईके समेत छह नक्सली मारे गए. यह मुठभेड़ चाकापाड़ और बेलघर थाना क्षेत्र के गुम्मा जंगलों में हुई.



ओडिशा राज्य समिति का सचिव था, जिस पर एक करोड़ रुपये से अधिक का इनाम घोषित था. मुठभेड़ स्थल से गणेश के शव के पास तीन अन्य नक्सलियों के शव भी बरामद किए गए. वहीं, इसी इलाके में दो रात हुई एक अन्य मुठभेड़ में दो और नक्सली मारे गए, जो छत्तीसगढ़ के बीजापुर और सुकमा जिलों के निवासी बताए जा रहे हैं. इस तरह कुल छह नक्सलियों के मारे जाने की पुष्टि हुई है.

सुरक्षा बलों के संयुक्त अभियान में ओडिशा पुलिस का स्पेशल ऑपरेशन ग्रुप, केंद्रीय रिजर्व पुलिस बल (सीआरपीएफ) और सीमा सुरक्षा बल (बीएसएफ) की टीमों शामिल थीं. पुलिस सूत्रों के अनुसार सुबह करीब नौ बजे शुरू हुई मुठभेड़ में गणेश उईके को ढेर किया गया. गणेश उईके नक्सलियों की केंद्रीय समिति का सदस्य, प्रवक्ता और

## उईके ढेर, ओडिशा नक्सलमुक्ति की ओर: शाह

नयी दिल्ली, 25 दिसंबर. केंद्रीय गृह मंत्री अमित शाह ने ओडिशा के कंधमाल जिले में नक्सल विरोधी अभियान के दौरान बड़े नक्सली नेता गणेश उईके समेत छह नक्सलियों के मारे जाने को सुरक्षा बलों की बड़ी उपलब्धि बताया है. उन्होंने कहा कि इस कार्रवाई से ओडिशा नक्सलवाद से पूरी तरह मुक्त होने की दिशा में निर्णायक चरण में पहुंच गया है. शाह ने गुरुवार को सोशल मीडिया मंच एक्स पर जारी अपने संदेश में कहा कि यह नक्सल-मुक्त भारत के लक्ष्य की ओर एक महत्वपूर्ण सफलता है.

## के-4एसएलबीएम का परीक्षण

भारत की समुद्री ताकत में बड़ा इजाफा

नई दिल्ली, 25 दिसंबर. भारत ने समुद्र आधारित परमाणु क्षमता को और मजबूत करते हुए एक गोपनीय पनडुब्बी-प्रक्षेपित बैलिस्टिक मिसाइल का सफल परीक्षण किया. यह परीक्षण बंगाल की खाड़ी में किया गया, जिसकी आधिकारिक घोषणा पहले नहीं की गई थी.

यह परीक्षण परमाणु-सक्षम के-4 मिसाइल का था, जिसे अरिहंत-क्लास परमाणु पनडुब्बी से लॉन्च किया गया. सूत्रों के मुताबिक, परीक्षण को पूरी तरह गोपनीय रखा गया और इसके लिए नोटम भी जारी नहीं किया गया.




ऐसा इसलिए किया गया, क्योंकि परीक्षण क्षेत्र में चीनी निगरानी जहाजों की मौजूदगी की आशंका थी. इस कदम से भारत की रणनीतिक तैयारियों और सुरक्षा क्षमताओं का संकेत मिलता है. रक्षा विशेषज्ञों का मानना है कि के-4 मिसाइल का सफल परीक्षण भारत की समुद्र आधारित न्यूक्लियर ट्रायड को मजबूती देता है.

## मोहन भागवत करेंगे संवाद

भोपाल में संघ शताब्दी कार्यक्रम 2 और 3 जनवरी को

भोपाल, 25 दिसंबर. नए वर्ष की शुरुआत मध्य प्रदेश की राजधानी भोपाल में वैचारिक और सामाजिक विमर्श के साथ होगा. राष्ट्रीय स्वयंसेवक संघ अपने शताब्दी वर्ष के अवसर पर 2 और 3 जनवरी को चार महत्वपूर्ण कार्यक्रमों का आयोजन कर रहा है, जिनमें सरसंचालक मोहन भागवत समाज के विभिन्न वर्गों से सीधा संवाद करेंगे.



जरिए अपने विचारों को संगठन से बाहर व्यापक समाज तक पहुंचाने का प्रयास करेगा.

इन कार्यक्रमों का उद्देश्य संघ की 100 वर्षों की यात्रा का मूल्यांकन करने के साथ-साथ आने वाले समय में समाज और राष्ट्र निर्माण में उसकी भूमिका को स्पष्ट करना है. संघ इन संवादों के

जवानों के लिए सोशल मीडिया एप्स के इस्तेमाल को लेकर नई और सख्त नीति जारी की है. इस नीति के तहत यह स्पष्ट किया गया है कि सैन्यकर्मियों किन प्लेटफॉर्मों का उपयोग किस उद्देश्य से कर सकते हैं. जानकारी के अनुसार, इंस्टाग्राम जैसे एप्स का इस्तेमाल अब केवल जानकारी देखने और निगरानी तक सीमित रहेगा. जवान इन प्लेटफॉर्मों पर कोई टिप्पणी, प्रतिक्रिया या राय साझा नहीं कर सकेंगे.

## राजगढ़ में नकाबपोश डकैतों का हमला

राजगढ़ (ब्यावरा), 25 दिसंबर - राजगढ़ के मुख्य बाजार में बुधवार-गुरुवार की दरमियानी रात लगभग एक दर्जन नकाबपोश डकैतों ने बंदूक, गुल्लक और लोहे के औजारों से लैस होकर दो घंटे तक उत्पात मचाया. सराफा बाजार की दुकानों में ताले तोड़कर उन्होंने सोने-चांदी के जेवरात, आभूषण बनाने के औजार और लाखों रुपये की नगदी चोरी कर ली.




रुपये नगद तथा पास की दुकानों से नकदी और जेवरात ले गए. गोपालचंद सोनी (75) की दुकान में तोड़-फोड़ का प्रयास असफल रहा. वारदात के दौरान

कुछ युवाओं ने उनका पीछा किया, लेकिन बदमाशों ने गुल्लक से हमला कर एक युवक को घायल किया और सड़क किनारे खड़ी बाइक भी चुरा ले गए.

## सेना के जवान सोशल मीडिया पर नहीं कर सकेंगे पोस्ट

नई दिल्ली, 25 दिसंबर. भारतीय सेना ने अपने जवानों के लिए सोशल मीडिया एप्स के इस्तेमाल को लेकर नई और सख्त नीति जारी की है. इस नीति के तहत यह स्पष्ट किया गया है कि सैन्यकर्मियों किन प्लेटफॉर्मों का उपयोग किस उद्देश्य से कर सकते हैं. जानकारी के अनुसार, इंस्टाग्राम जैसे एप्स का इस्तेमाल अब केवल जानकारी देखने और निगरानी तक सीमित रहेगा. जवान इन प्लेटफॉर्मों पर कोई टिप्पणी, प्रतिक्रिया या राय साझा नहीं कर सकेंगे.

उद्घाटन डॉ. श्यामा प्रसाद मुखर्जी, पं. दीन दयाल उपाध्याय और अटल बिहारी वाजपेयी की प्रतिमाओं का किया अनावरण



## अटल जयंती पर देश को सौगात

बिहारी वाजपेयी की विशाल प्रतिमाओं का अनावरण कर उन्हें नमन किया. समारोह में रक्षा मंत्री राजनाथ सिंह, राज्यपाल आनंदीबेन पटेल और मुख्यमंत्री योगी आदित्यनाथ सहित कई वरिष्ठ नेता मौजूद रहे. इसके पश्चात प्रधानमंत्री ने डॉ. श्यामा प्रसाद मुखर्जी गैलरी का भ्रमण किया. यहां उनके जीवन, विचारों और संघर्षों से जुड़े दुर्लभ चित्र प्रदर्शित किए गए हैं. राष्ट्र प्रेरणा स्थल को भारतीय राष्ट्रवाद की त्रयी-डॉ. श्यामा प्रसाद मुखर्जी, पं. दीन दयाल उपाध्याय और भारत रत्न अटल बिहारी वाजपेयी के विचारों और योगदान को जन-जन तक पहुंचाने के उद्देश्य से विकसित किया गया है. वसंत कुंज स्थित यह परिसर कमल

की आकृति में विकसित किया गया है. यहां तीनों राष्ट्रपतियों की 65 फीट ऊंची कांस्य प्रतिमाएं स्थापित की गई हैं, जिनका निर्माण प्रसिद्ध मूर्तिकार राम सुतार और मंदू राम आर्ट क्रिएशंस ने किया है. फेसडे लाइटिंग और प्रोजेक्शन मैपिंग से प्रतिमाओं को भव्य स्वरूप दिया गया है. वहीं मुख्यमंत्री योगी आदित्यनाथ ने कहा कि पूर्व प्रधानमंत्री अटल बिहारी वाजपेयी ने देश को विकास का एक नया विजन दिया और भारत को प्रगति की राह पर मजबूती से खड़ा किया. उन्होंने याद दिलाया कि अटल जी ने ही अंत्योदय की सोच को केंद्र में रखकर समाज के अंतिम व्यक्ति तक विकास पहुंचाने की नींव रखी और सुशासन को राष्ट्रीय विमर्श का अहम हिस्सा बनाया.

## विकास के पथ पर पूर्वोत्तर भारत: नड्डा

नई दिल्ली, 25 दिसम्बर। भारतीय जनता पार्टी (भाजपा) के राष्ट्रीय अध्यक्ष जगत प्रकाश नड्डा ने कहा है कि प्रधानमंत्री नरेन्द्र मोदी के नेतृत्व में पूर्वोत्तर भारत विकास के पथ पर अग्रसर है और पूर्वोत्तर के राज्यों में हवाई, सड़क और डिजिटल कनेक्टिविटी में लगातार सुधार हो रहा है।



जेपी नड्डा गुरुवार को क्रिसमस के अवसर पर यहां पूर्वोत्तर भारत के ईसाई समुदाय के समारोह में शामिल हुए। यह समारोह माउ नागा

क्रिश्चियन फैलोशिप द्वारा आज यहां के राजपुर रोड, सिविल लाइन स्थित चर्च में आयोजित किया गया। इस मौके पर श्री नड्डा के साथ

भाजपा के राष्ट्रीय मंत्री अनिल के. एंटनी, दिल्ली भाजपा के अध्यक्ष वीरेंद्र सचदेवा और राष्ट्रीय प्रवक्ता टॉम वडकन सहित कई अन्य नेता मौजूद थे। इस मौके पर जेपी नड्डा ने ईसाई समुदाय को ईसा मसीह के जन्मदिवस पर शुभकामनाएं दीं। इस अवसर पर उन्होंने केक भी काटा और चर्च समिति के पदाधिकारियों को क्रिसमस के मौके पर समारोह का आयोजन करने को लेकर बधाई दी। उन्होंने कहा कि पूर्वोत्तर भारत श्री मोदी के नेतृत्व में विकास के पथ पर अग्रसर है।

॥ जय श्री वंदरूआ सरकार ॥

**क्या आप अपना कल बेहतर बनाना चाहते हैं**

**ग्वालियर शहर में पहली बार**

**मशीन द्वारा अपने बारे में जानें**

**स्थान परिवर्तन पर उपहारों की बरसात**

**5 दिसम्बर से 31 दिसम्बर तक**

**100 प्रतिशत पॉजीटिव होने से प्राप्त परिणाम**

- स्वास्थ्य में सुधार
- मानसिक शांति
- एकाग्रता
- नेगेटिविटी में कमी
- सही निर्णय लेने की क्षमता
- नेचुरल पोजीटिविटी में वृद्धि

टेस्टिंग निःशुल्क

- टेस्टिंग निःशुल्क
- चांदी की अंगूठी लेवर फ्री
- आकर्षक उपहार
- लक्की चं. जाने (फ्री)
- 10 प्रतिशत छूट पर्चे पर
- वापसी की गारंटी

**रिजल्ट-अब तक 6000 टेस्टिंग**

**शत-प्रतिशत रिजल्ट**

कृपया फोन करके समय लें

**सचिन ज्वेलर्स**

वर्धमान मार्केट, साड़ी संसार के पास, सराफा बाजार लश्कर, ग्वालियर

**नो. 9685189666, 9685189555**